

Title: Need to take steps to expedite construction of Satluj-Yamuna link.

श्री दुष्यंत चौटाला (हिसार) : महोदया, आपने मुझे बोलने का मौका दिया, इसके लिए आपका धन्यवाद। एक गम्भीर विषय, जो पूर्व प्रधानमंत्री माननीय अटल बिहारी वाजपेयी जी ने उठाया था, इंटरलिकेजेज ऑफ रिवर का, उस विषय पर बोलने के लिए मैं खड़ा हुआ हूँ। 11 तारीख को सुप्रीम कोर्ट की जजमेंट आयी और उस जजमेंट में स्पष्ट तौर पर सुप्रीम कोर्ट ने केन्द्र सरकार को गाइडलाइन्स दिये कि सतलुज-यमुना लिंक के लिए निर्माण कार्य जल्द शुरू किया जाये। मैं आपके माध्यम से सरकार से आग्रह करता हूँ कि सरकार जल्द से जल्द सतलुज-यमुना लिंक का निर्माण पूरा करवाये, क्योंकि आज के दिन 80 प्रतिशत हरियाणा डार्क जोन में आ चुका है। किसान को ट्यूबवेल का कनेक्शन सरकार ने देना बन्द कर दिया है। हम किस तरीके से ग्रीन रेवोल्यूशन में एक नया कदम उठा पायेंगे।

महोदया, हरियाणा के किसानों को इस लड़ाई को लड़ते हुए आज चार दशक हो चुके हैं और अब हमारे प्रेजिडेंशियल रेफरेंस के ऊपर सुप्रीम कोर्ट की कड़ी टिप्पणी आयी है। मैं माँग करता हूँ कि जल्द से जल्द प्रधानमंत्री जी कदम उठाकर पंजाब सरकार से निवेदन भी करें, आग्रह भी करें कि इसका जो निर्माण पंजाब में है, वह पूरा करायें हरियाणा के अधिकार का पानी हरियाणा को दिलवाने का काम करें। आपका बहुत-बहुत धन्यवाद।